

॥ बृहस्पतिकवचम् ॥

Bṛhaspati Kavacam

श्रीगणेशाय नमः ।

śrīgaṇeśāya namaḥ ।

अस्य श्रीबृहस्पतिकवचस्तोत्रमन्त्रस्य ।

asya śrībṛhaspatikavacastotramantrasya ।

ईश्वर ऋषिः ।

īśvara ṛṣiḥ ।

अनुष्टुप् छन्दः ।

anuṣṭup chandaḥ ।

गुरुदेवता ।

gururdevatā ।

गं बीजं । श्रीशक्तिः ।

gaṁ bījaṁ । śrīśaktiḥ ।

क्लीं कीलकं ।

klīm kīlakam ।

गुरुप्रीत्यर्थं जपे विनियोगः ।

guruprītyartham jape viniyogaḥ ।

अभीष्टफलदं देवं सर्वज्ञं सुरपूजितम् ।

abhīṣṭaphaladaṁ devaṁ sarvajñaṁ surapūjitam ।

अक्षमालाधरं शान्तं प्रणमामि बृहस्पतिम् ॥ १ ॥

akṣamālādharaṁ śāntaṁ praṇamāmi bṛhaspatim ॥ 1॥

बृहस्पतिः शिरः पातु ललाटं पातु मे गुरुः ।

bṛhaspatiḥ śiraḥ pātu lalāṭaṁ pātu me guruḥ ।

कर्णौ सुरगुरुः पातु नेत्रे मेऽभीष्टदायकः ॥ २ ॥

karnaṁ suraguruḥ pātu netre me'bhīṣṭadāyakaḥ ॥ 2॥

जिह्वां पातु सुराचार्यो नासां मे वेदपारगः ।

jihvāṁ pātu surācārya nāsāṁ me vedapāragaḥ ।

मुखं मे पातु सर्वज्ञो कण्ठं मे देवतागुरुः ॥ ३ ॥

mukhaṁ me pātu sarvajñaḥ kaṅṭhaṁ me devatāguruḥ ॥ 3॥

भुजावाङ्गिरसः पातु करौ पातु शुभप्रदः ।

bhujāvāṅgirasah pātu karau pātu śubhapradaḥ ।

स्तनौ मे पातु वागीशः कुक्षिं मे शुभलक्षणः ॥ ४ ॥

stanau me pātu vāgīśah kuṁkṣiṁ me śubhalakṣaṇaḥ ॥ 4॥

नाभिं देवगुरुः पातु मध्यं पातु सुखप्रदः ।

nābhiṁ devaguruḥ pātu madhyaṁ pātu sukhapradaḥ ।

कटिं पातु जगद्वन्द्य ऊरू मे पातु वाक्पतिः ॥ ५ ॥

kaṭiṁ pātu jagadvandya ūrū me pātu vākpatiḥ ॥ 5॥

जानुजङ्घे सुराचार्यो पादौ विश्वात्मकस्तथा ।

jānujaṅghe surācāryo pādau viśvātmakastathā ।

अन्यानि यानि चाङ्गानि रक्षेन्मे सर्वतो गुरुः ॥ ६ ॥

anyāni yāni cāṅgāni rakṣenme sarvato guruḥ ॥ 6॥

इत्येतत्कवचं दिव्यं त्रिसन्ध्यं यः पठेन्नरः ।

ityetatkavacam divyam trisandhyam yaḥ paṭhennarah ।

सर्वान्कामानवाप्नोति सर्वत्र विजयी भवेत् ॥ ७ ॥

sarvānkāmānavāpnoti sarvatra vijayī bhavet ॥ 7॥

॥ इति श्रीब्रह्मयामलोक्तं बृहस्पतिकवचं सम्पूर्णम् ॥

॥ iti śrībrahmayāmaloktam bṛhaspatikavacam sampūrṇam ॥